



Врз основа на член 22 став 7 од Законот за Локална самоуправа („Службен весник на РМ“ бр 5/02 и „Службен весник на РСМ“ бр 202/24), Програмата за социјална заштита за 2026 година донесена од Советот на Општина Битола („Службен гласник на Општина Битола“ бр. 19/25 од 31.12.2025“), Општина Битола објавува:

## ЈАВЕН ПОВИК

### за поддршка на Советите на Општина Битола

Предмет на Јавниот повик е прибирање понуди за финансиска поддршка на програми и проекти на Советите на Општина Битола и тоа:

- Совет за превенција на детско престапништво,
- Совет за социјална заштита,
- Совет за превенција,
- ЛЕСС,
- Совет за безбедност на сообраќајот на патиштата,
- Совет за женско претприемништво,
- Локален младински совет,
- Совет за заштита на потрошувачи и
- Волонтерски совет.

Проектите ќе бидат поддржани со средства од Буџетот на Општина Битола за 2026 година согласно Програмата за социјална заштита на Општина Битола за 2026 година.

Оценувањето на проектите ќе го врши Комисија за евалуација на апликации по јавни повици формирана од Градоначалник на Општина Битола врз основа на пропишаните критериуми.

#### **Услови и критериуми за аплицирање и бодување** (Максимум 100 бодови)

Основни организациски критериуми кои треба да ги исполнуваат здруженијата и фондациите се:

- Да се регистрирани согласно Закон за здруженија и фондации („Службен весник на РМ“ бр.52/10, 135/11, 55/16 и 239/22),
- Да имаат седиште во Општина Битола и
- Потпишан меморандум за соработка помеѓу здружението на граѓани и Советот кое настапува во име на Советот.

Посебни проектни критериуми врз основа на кои ќе се врши проценка на квалитетот на проектите на здруженијата и фондациите се:

- Организациски капацитет (профил, капацитет, релевантно искуство од областа на вклучените лица и општествената одговорност). **30.**
- Опис на акција/проект/програма (цели, резултати, активности, пристап). **30.**
- Ефекти во локалната средина (влијание врз целни групи, одржливост). **20.**



– Буџет (активности кои се соодветно изразени во буџетот и оправданост на трошоците). 20.<sup>1</sup>

**Временската рамка** за спроведување на проектите ќе биде уредена со договор помеѓу здружението/ Советот и Општина Битола најкасно до декември 2026 год.

**Висината на финансиските средства** ќе се одредува согласно предлог проектот во рамките на планираните средства во Програмата за остварување на социјалната заштита за 2026 год. во вкупен износ од 540.000 ден.

#### **Поднесок на апликации**

Бидејќи советите не се правни субјекти во нивно име настапува граѓанска организација со која Советот има потпишано меморандум за соработка и само една апликација за финансиска поддршка.

Советите кои имаат искористено финансиски средства од Програма за социјална заштита на Општина Битола за 2025 година а немаат поднесено финален наративен и финансиски извештај за спроведување на проектот го губат правото да поднесат апликација по овој повик, со исклучок на оние кои ќе поднесат финален наративен и финансиски извештај за спроведување на проект заедно со апликацијата.

#### **Потребна документација за пријавување**

– Пополнет Образец за пријавување (достапен на веб страната на Општина Битола [www.bitola.gov.mk](http://www.bitola.gov.mk)).<sup>2</sup>

– Тековна состојба од Централен регистар на РСМ (може и копија) не постара од 6 (шест) месеци за апликантот/ носителот на проектот.

– Потпишан меморандум за соработка помеѓу здружението на граѓани и Советот во чие име настапува.

Документацијата се доставува во архива или по пошта на адреса:

Општина Битола, Сектор за економски развој, јавни дејности и ИТ; Булевар „1-ви Мај“ бр.61; (со назнака – Пријава за јавен повик за социјална заштита) во рок од 10 работни дена од денот на објавување на овој повик заклучно со **30 април 2026**.

Пријавите доставени по е-маил нема да бидат разгледувани.

Пријавите со нецелосна документација нема да бидат разгледувани.

#### **Користење на доделените средства**

<sup>1</sup> За да биде квалификувана за финансиска поддршка, апликацијата мора да освои најмалку 50 бодови.

<sup>2</sup> Доколку предлог проектот е поднесен од коалиција или друг вид на партнерство на здруженија/ фондации, истото треба да биде наведено во апликацијата и потврдено со потпис на овластеното лице на секое од здруженијата/ фондациите и печат.



Начинот на користење на финансиските средства ќе биде специфициран во договорот кој ќе биде склучен помеѓу здружението/ Советот и Општина Битола.

Секторот за економски развој, јавни дејности и ИТ го следи наменското трошење на доделените средства.

Учесниците на Јавниот повик ќе бидат известени за резултатите во рок од 15 дена од денот на донесување на одлуката на Комисијата за евалуација на апликации по јавни повици.

Дополнителни информации или прашања може да се поставуваат на е-маил: [simonajoveska132@gmail.com](mailto:simonajoveska132@gmail.com) и моб: 071385682.

Бр.08 – 527/1  
17.04.2026 год.

ГРАДОНАЧАЛНИК

Тони Коњановски

